

تدوین حدیث محاضرہ چہارم

(حضرت مولانا سید مناظر احسن صاحب گیلانی صاحب مدظلہ العالی جامعہ عثمانیہ حیدرآباد دکن)

(۱۶)

حضرت عثمانؓ اپنے رفتار کے ساتھ جب دسترخوان پر بیٹھے، تو دیکھا کہ بعض لوگ کھانے سے رک رہے ہیں وجہ دریافت کی تو لوگوں نے کہا کہ قافلہ میں حضرت علیؓ بھی ہیں، ان کا سپانہ کھج کے اجرام کی حالت میں شکار کے گوشت کا کھانا جائز نہ ہوگا، سننے کے ساتھ ہی حضرت علیؓ کو حضرت عثمانؓ نے بلا بھیجا، دونوں میں گفتگو ہوئی، حضرت عثمانؓ نے فرمایا کہ یہ شکار ہے جسے نہ میں نے شکار کیا ہے، اور نہ اس کے شکار کرنے کا حکم میں نے دیا تھا، قافلہ والے جو اجرام کی حالت میں نہ تھے، یہ ان کا شکار کیا ہوا ہے، اور میرے پاس ان ہی لوگوں نے کھانے کے لئے بھیجا ہے، پھر اس نے کھانے میں کیا مضائقہ ہے

علیؓ کرم اللہ وجہہ نے یہ سن کر آنحضرت صلی اللہ علیہ وسلم کے فعل کا تذکرہ فرماتے ہوئے

کہا کہ

اجرام ہی کی حالت میں آنحضرت صلی اللہ علیہ وسلم کی خدمت میں ایک گورخر گارانِ شہد میں ایک

شخص نے پیش کی تھی لیکن رسول اللہ نے فرمایا کہ ہم لوگ اجرام کی حالت میں ہیں، پس چاہتے

کہ یہ ان میں لوگوں کو کھلا دی جائے جو اجرام کی حالت میں نہیں ہیں

بعض دوسرے صحابی جو رسول اللہ صلی اللہ علیہ وسلم کے ساتھ اس سفر میں ساتھ تھے، انہوں

نے بھی اس کی تصدیق کی، بہر حال کہنا یہ ہے کہ جو وہی حضرت علیؓ کرم اللہ وجہہ کی یہ روایت

حضرت عثمانؓ کو پہنچ لکھا ہے کہ دسترخوان سے اٹھ گئے اور
 فلخل رحله واکل ذلك الطعام اپنے بچے میں چلے گئے اور گاؤں والوں نے
 اهل الماء سے امداد متا اس کھانے کو کھانیا۔

اور اس سے اندازہ ہوتا ہے کہ اپنے اجتہاد و تفقہ کی روشنی میں حضرت عثمان رضی اللہ
 تعالیٰ عنہ جس نتیجہ تک پہنچے تھے پیغمبر صلی اللہ علیہ وسلم کی حدیث سن کر اس سے دست برد
 ہو گئے حالانکہ چاہتے تو گفتگو کر سکتے تھے اور بعد کو جیسا کہ حاشیہ کے تفصیلات سے معلوم
 ہوا ہو گا اجتہاد کی اکثریت نے حضرت علیؓ کرم اللہ وجہہ کی بیان کی ہوئی اس روایت کے
 مقابلہ میں ابو قتادہ رضی اللہ تعالیٰ عنہ کی روایت کو ترجیح دی، حنفیوں اور مالکیوں کا وہی مذہب

نہ اس مسئلہ میں کہ خشکی کے شکار کو بحالت احرام کسی نے خود شکار نہ کیا ہو بلکہ جو حالت احرام میں نہ ہو اسی کا شکار
 کیا ہوا ہو کیا احرام کی حالت میں اس شکار کے گوشت کو آدمی کھا سکتا ہے یا نہیں امام ابو حنیفہ کا مذہب بھی نقل کیا
 جاتا ہے کہ کھا سکتا ہے لیکن شوافع حضرت علیؓ کی اسی روایت کی بنیاد پر کھانے کی اجازت نہیں دیتے مسئلہ میں ہر
 فریق کے دلائل فقہ و حدیث کی شرح میں تلاش کیجئے، حنفیہ کا خیال ہے کہ آنحضرت صلی اللہ علیہ وسلم نے ران
 اس لئے واپس نہ کی تھی کہ اس کا کھانا بحالت احرام ناجائز تھا کیونکہ دوسری روایت صحاح ہی کی حضرت ابو قتادہ رضی
 سے معلوم ہوتا ہے کہ آنحضرت نے خود بھی احرام کی حالت میں اس قسم کے شکار کے گوشت کو استعمال فرمایا
 اور دوسروں کو بھی اجازت دی۔ پس ران کے واپس کرنے کی وجہ یہی ہو سکتی ہے کہ احرام کی حالت میں شکار
 کرنے کی ہمت افزائی نہ ہو یعنی مخالفت سدا للذلیل کے دوزخ کے سخت کی گئی تھی ۱۲

تہ یہ روایت صحاح ستہ کی ہر کتاب میں مل سکتی ہے، روایت چوں کہ ذرا دلچسپ ہے جی چاہتا ہے کہ اس کا تذکرہ
 کر دوں، ابو قتادہ صحابی رضی اللہ تعالیٰ عنہ کا بیان ہے کہ آنحضرت صلی اللہ علیہ وسلم احرام باندھ کر صحابوں کے
 ساتھ مکہ منظر کے قصد سے تشریف لے جا رہے تھے، یہ صلح حدیبیہ دلے سفر کا واقعہ ہے، ابو قتادہ کہتے
 ہیں کہ میں نے احرام نہیں باندھا تھا لیکن احرام بندوں کے ساتھ ساتھ جا رہا تھا رسول اللہ صلی اللہ علیہ وسلم
 ہم لوگوں سے آگے تشریف لے جا رہے تھے پھر حال میں ان ہی احرام بند لوگوں کے قافلہ میں تھا میری چپل
 ٹوٹ گئی تھی اسے درست کر رہا تھا، چنانکہ ان ہی لوگوں کی جو احرام کی حالت میں تھے ایک گورخر نظر پڑی، میں تو
 چپل کے سینے میں مشغول تھا گورخر کے دیکھنے والے چوں کہ حالت احرام میں تھے اور قاعدہ ہے کہ احرام کی
 (یعنی حاشیہ صفحہ آئندہ)

ہے جسے حضرت عثمان رضی اللہ تعالیٰ عنہ نے ان الفاظ میں پیش کیا تھا،

صید لم نصطدہ ولم ناصیدہ
اصطادہ قوم حل فاحمونا
شکار ہے جسے میں نے خود شکار کیا اور نہ شکار
کرنے کا اس کے حکم دیا، یہ ان لوگوں نے شکار
کہا ہے جو احرام بندہ تھے انہوں نے میرے
پاس کھانے کے لئے بھیجا تو اس کے کھانے میں

کیا مضاف ہے

لیکن سچی بات یہ ہے کہ فطرۃ وہ بڑے زرم دل آدمی تھے، اختلاف اور مقابلہ پڑنے

ابو حازیہؓ گشت، حالت میں شکار کرنے کی بھی ممانعت ہے اور شکار کی طرف اشارہ کرنے کی بھی، گو خر کے
دیکھنے والے سخت کش مکش میں تھے مجھ سے وہ کچھ کہہ بھی نہیں سکتے تھے، لیکن دل سب کا چاہتا تھا کہ میں
جو ان احرام کی حالت میں نہیں ہوں کاش بری نظر اس گو خر پر پڑ جاتی، بوقتادہ سے بعض روایتوں میں یہ بھی
مردی ہے کہ گو خر کے دیکھنے والی جماعت میں بعض لوگوں نے بعض کو دیکھ کر آپس میں ہنسنا شروع کیا
شاہدان کے ہنسنے پر ان کی نظر اٹھی، سامنے دامن کوہ میں گو خر کھڑا ہوا تھا، اس پر نظر پڑ گئی، بوقتادہ بڑے
مشاق نکاری تھے۔ نظر پڑنے کے ساتھ گھوڑے پر سوار ہو کر چاہا کہ گو خر پر حملہ کریں لیکن جلدی میں نہ کوڑا ہی
لے سکے تھے اور زنیہ، ت ان احرام بند لوگوں سے کہا کہ میرا کوڑا اور زنیہ تو دے دو لیکن سبوں نے شکار
کرنے کے اس نفل میں امداد دینے سے انکار کیا، حضرت ابوقتادہ کہتے ہیں کہ مجھے ان کے انکار پر غصہ بھی آیا مگر
رنا کیا گھوڑے سے اترا، کوڑے اور زنیہ کو لے کر میں نے گھوڑے کو گو خر پر ڈال دیا بہت جلد وہ میری زد
میں آگیا زنیہ سے میں نے اس کو گرایا، جب شکار ہو چکا تو ان احرام بندوں نے گوشت کے کھانے میں
شرکت کی مگر بعد کو لوگ شک میں مبتلا ہوئے، ابوقتادہ کہتے ہیں کہ اس گو خر کی ایک دان میں نے چھپالی تھی
اسی حلال میں حاضر آگے روانہ ہوا، آنحضرت صلی اللہ علیہ وسلم سے مل گیا۔ حضور صلی اللہ علیہ وسلم کے سامنے
نہ پیش کیا گیا، یہ سن کر آنحضرت صلی اللہ علیہ وسلم نے فرمایا کہ کچھ گوشت باقی بھی رہ گیا ہے، دان جسے میں نے
چھپا رکھی تھی رسول اللہ صلی اللہ علیہ وسلم کی خدمت میں اس کو پیش کر دیا۔ آنحضرت صلی اللہ علیہ وسلم نے بھی
اس کا گوشت تناول فرمایا حلال کہ آپ بھی احرام ہی کی حالت میں تھے بعض روایتوں میں ہے کہ رسول اللہ صلی اللہ
علیہ وسلم نے پہلے دریافت کیا کہ احرام بندوں سے کسی نے شکار کی طرف اشارہ تو نہیں کیا تھا ۱۲

سے ان کی طبیعت کو ددر کا لگاؤ بھی نہ تھا، حدیث پیش کی گئی خاموش ہو گئے، اور اسی پر عمل کرنے کے لئے تیار ہو گئے۔

مگر اسی کے ساتھ یہ کہنا پڑتا ہے کہ آپ کی اسی فطری نرم مزاجی اور نرم سلی طبیعت نے لوگوں کی ہمتیں بلند کر دیں گو اپنی حد تک پیغمبر صلی اللہ علیہ وسلم کے دین کی خدمت کے متعلق جو کچھ وہ کر سکتے تھے کرتے رہے، لیکن عنقریب معلوم ہو گا کہ ”حدیث“ میں فتنے کی ابتداء جن لوگوں کی راہ سے ہوئی یہ وہی تھے جن کے لئے حضرت عثمان رضی اللہ تعالیٰ عنہ کی نرم حکومت نے بدستجائے جباروں کے ارتکاب کے مواقع فراہم کر دئے تھے،

میں نے پہلے بھی کہیں اس واقعہ کا ذکر کیا ہے کہ حضرت علی کرم اللہ وجہہ کی عام عادت تھی کہ رسول اللہ صلی اللہ علیہ وسلم کی طرف منسوب کر کے کوئی بات آپ کے سامنے اگر کوئی بیان کرتا تو آپ اس سے قسم لیتے تھے شاید اس کی ایک وجہ عہد عثمانی کے وہ فتنے اور فساد بھی ہوں جو مسلمانوں میں بھوٹ پڑے تھے یوں بھی اسلام کا دائرہ بہت زیادہ وسیع ہو چکا تھا، نہ صرف مقبوضات کا بلکہ مختلف اقوام اور طبقات کے لوگ مسلمان ہو ہو کر اسلامی جماعت میں فوج در فوج شریک ہوتے چلے جاتے تھے اور حبیہ اللہ آئندہ معلوم ہو گا ان میں طرح طرح کے لوگ تھے، سب کے ایمان و اسلام کی وہی حالت نہ تھی جو صحابہ کرام کی تھی ان ہی امور کے احساس کا غالباً یہ نتیجہ بھی تھا کہ حضرت علی کرم اللہ وجہہ عموماً منبر سے اس حدیث کا اعلان فرمایا کرتے تھے کہ آنحضرت صلی اللہ علیہ وسلم کا ارشاد ہے،

لا تکلذوا علی فائتہ من یکذب علی میری طرف جھوٹی بات پر گز منسوب نہ کیا کرو جو

یلج فی الناس منذ اھج املاک میری طرف منسوب کر کے جھوٹی بات بیان کرنا

ہے وہ آگ میں جھونکا جانے کا

نہ صرف دوسروں ہی کے متعلق یہ فرماتے تھے بلکہ خود اپنی طرف اشارہ کر کے آپ -

متعدد موقعوں پر اس فقرے کو دہرایا ہے کہ

لان اخر من السماء احب الی
من ان الذنب علی رسول اللہ
صلی اللہ علیہ وسلم مسند احمد ج ۱
آسمان سے میں گر پڑوں یہ میرے لئے زیادہ آسان
ہے اس بات سے کہ رسول اللہ کی طرف غلط بات
کو منسوب کر کے بیان کروں۔

اور جیسے دوسروں سے آپ قسم لیتے تھے اسی طرح یہ بھی ہم دیکھتے ہیں کہ پوچھنے والا
حضرت علیؑ کی کسی حدیث کے بیان کرنے کے بعد اگر پوچھنا کھلیا واقعی آپ نے رسول اللہ
صلی اللہ علیہ وسلم سے یہ حدیث سنی ہے تو جواب میں خود بھی قسم کھاتے ہوئے فرماتے
اسی در باب الکعبۃ مسند احمد ص ۱۶۱ ہاں یہ حضرت نے فرمایا، قسم ہے کعب کے رب کی

حالانکہ حضرت علیؑ کرم اللہ وجہہ کے عہد خلافت تک نبوت سے زمانہ کا فاصلہ کافی دور
ہو چکا تھا لیکن رسول اللہ صلی اللہ علیہ وسلم کی جو باتیں آحاد کی شکل میں حضرت علیؑ تک پہنچی تھیں
میں نے پہلے بھی کہیں لکھا ہے کہ خود ذاتی طور پر ان کا ایک حصہ حضرت علیؑ کے پاس مکتوبہ شکل
میں تھا جس کے متعلق یہ نہیں کہا جاسکتا کہ ان حدیثوں کو آپ نے کس زمانہ میں قلم بند فرمایا تھا
تاہم لکھی ہوئی شکل میں ان کے پاس کچھ حدیثیں ضرور تھیں جن کا لوگوں کے دریافت کرنے پر
آپ یہ اقرار بھی فرماتے تھے کہ میری تلوار کی بنیام میں وہ رکھا ہوا ہے لیکن اس کی اشاعت عام
آپ نے نہ البوسجہ صدیق کے زمانہ میں کی، نہ عمر کے عہد میں نہ عثمان کے حتیٰ کہ خود آپ کے
خلافت کے عہد میں بھی لوگوں نے چاہا کہ عام لوگوں میں ان حدیثوں کی اشاعت کر دی جائے
مگر جہاں تک روایتوں سے معلوم ہوتا ہے کہ آپ اس سے انکار کرتے رہے، لیکن جب اصرار
حد سے زیادہ لوگوں کا گذر گیا، نیز خیال بعضوں کا یہ ہونے لگا کہ رسول اللہ صلی اللہ علیہ وسلم نے
حضرت علیؑ کرم اللہ وجہہ کو کچھ خاص باتوں کی وصیت کی ہے اور اس سے مختلف قسم کے مغالطوں
میں مبتلا کرنے کا موقع ان لوگوں کو مل رہا تھا جنہوں نے حضرت عثمان کے زمانہ میں فساد اور
فتنہ کا ایک باضابطہ پروگرام تیار کیا تھا تو جیسا کہ مسند احمد میں ہے کہ آخر ایک دن آپ نے کہا کہ
ما بعد الی رسول اللہ صلی اللہ علیہ وسلم نے عام لوگوں سے

الگ مجھ سے کوئی ایسی بات بطور عہد کے نہیں
فرمائی ہے بجز اس کے کہ میں نے آپ سے چند
باتیں سنی ہیں وہ اس صحیفہ میں لکھی ہوئی ہیں جو میری
تواریح کی پیام میں رکھا ہوا ہے۔

علیہ وسلم شيئاً خاصة دون
الناس الا شئى سمعته منه فهو
في صحيفتي في قراب سيفي

اگے راوی کا بیان ہے کہ

فلم يزلوا به حتى اخرج الصحيفه
مؤسدا محمد

لوگ (اس صحیفہ کے دکھانے پر) مصر ہوئے یہاں
تک کہ آپ نے اس صحیفہ کو (پیام) سے نکالا

ظاہر ہے کہ اس کا مطلب بجز اس کے اور کیا ہو سکتا ہے کہ آپ کی خواہش تو یہی تھی کہ
ان حدیثوں کی اشاعت میں جنہیں آپ نے اپنی یادداشت کے لئے قلم بند فرمایا تھا، عمومیت
کا رنگ پیدا نہ ہو، لیکن لوگوں کی طرف سے اصرار میں شدت بڑھتی چلی گئی نیز خطرہ اس کا ہوا کہ
خدا جانے لوگ کیا سمجھ بیٹھیں، آپ نے لوگوں کو دکھا دیا کہ اس میں معمولی دینی مسائل ہیں، اس
قسم کے شکوک کا اس سے ازالہ بھی ہو گیا کہ آنحضرت صلی اللہ علیہ وسلم نے صحیفہ راز میں ان کو کچھ
خاص رموز و اسرار کی نوعیت کی چیزیں وصیت فرمائی تھیں جنہیں مختلف طریقوں سے لوگوں
نے پھیلانا شروع کیا تھا۔ خود ان ہی روایتوں سے جن میں حضرت علی کرم اللہ وجہہ کے اس صحیفہ
کا ذکر ہے، ان سے معلوم ہوتا ہے کہ حضرت علیؑ کے متعلق اس قسم کی باتیں لوگوں میں پھیلنی شروع
ہو گئی تھیں مثلاً نقادہ ابو حسان کے حوالہ سے اسی صحیفہ علی کے قصے کو جب بیان کیا کرتے تھے
تو شروع میں کہتے کہ ابو حسان بیان کرتے تھے کہ حضرت علی کرم اللہ وجہہ کا قاعدہ تھا کہ جب
کسی کام کے کرنے کا حکم دیتے، اور لوگ اگر عرض کرتے کہ جو حکم دیا گیا تھا، اس کی تعمیل ہو گئی
تو زبان مبارک پر بے ساختہ صدق اللہ ورسولہ (اللہ اور اللہ کے رسول نے سچ کہا، کے الفاظ
جاری ہو جاتے الا شئ الخفی نے ایک دن حضرت سے آکر کہا کہ آپ کے اس طریقہ کا یعنی اس
قسم کے مواقع میں صدق اللہ ورسولہ عام طور پر جو آپ فرمادیتے ہیں، لوگوں میں آپ کے

متعلق یہ بات پھیل گئی ہے اشتراک اس کے بعد کہا کہ کیا رسول اللہ صلی اللہ علیہ وسلم نے کچھ خاص باتیں آپ سے کہی ہیں؟ اس سے بھی یہی معلوم ہوتا ہے کہ کچھ غلط فہمیاں مزور پھیلی ہوئی تھیں، مسند احمد ہی کی روایت میں یہ بھی ہے کہ عائشہ صدیقہ رضی اللہ تعالیٰ عنہا نے فرمایا کہ

بِرَحْمَةِ اللَّهِ عَلِيًّا رَضِيَ اللَّهُ تَعَالَى عَنْهُ أَنَّهُ كَانَ مِنْ كَلَامِهِ لَا يَرَى شَيْئًا يَجِبُهُ إِلَّا قَالَ صَدَقَ اللَّهُ وَرَسُولُهُ فَيَذْهَبُ أَهْلُ الْعِرَاقِ يَكْنُزُونَ عَلَيْهِ وَيُزِيدُونَ عَلَيْهِ فِي الْحَدِيثِ ۱۷۸ ج ۱

علی پر خدا رحم کرے بات کرنے میں ان کی عداوت تھی جب کوئی حسب دلخواہ بات دیکھتے تو کہتے کہ سچ کہا اللہ اور اس کے رسول نے عراق دہلے ان کے اسی عام فقرے کی بنیاد پر، ان کی طرف تھوٹی باتیں منسوب کرنے لگے اور بڑھاپہ ڈھا کر ان کی طرف باتوں کو منسوب کرنے لگے

بلکہ مسند احمد ہی میں طارق بن شہاب کے حوالہ سے جو روایت نقل کی گئی ہے، یعنی طارق کہتے تھے،

رَأَيْتَ عَلِيًّا رَضِيَ اللَّهُ تَعَالَى عَنْهُ عَلَى الْمَنْبَرِ يَخْطُبُ وَعَلَيْهِ سَيْفٌ حَلْبَتُهُ مِنْ حَدِيدٍ فَسَمِعْتَهُ يَقُولُ وَاللَّهِ مَا عُنْدَنَا كِتَابٌ نَقَرُوهُ عَلَيْكَ إِلَّا كِتَابُ اللَّهِ تَعَالَى وَهَذِهِ الصَّحِيفَةُ أَعْطَانَاهَا رَسُولَ اللَّهِ صَلَّى اللَّهُ عَلَيْهِ وَسَلَّمَ فِيهَا فَرَأَى الصَّدَاقَةَ

میں نے منبر پر حضرت علی کرم اللہ وجہہ کو خطبہ دیتے ہوئے دیکھا ان کی کمر میں توار تھی جس کے د قبضے کی زینت ہو ہے سے کی گئی تھی میں نے اس وقت سنا وہ فرما رہے تھے کہ اللہ کی قسم ہے ہمارے پاس اللہ کی کتاب (قرآن) اور اس صحیفہ کے سوا کوئی ایسی کتاب نہیں ہے جسے تم لوگوں کے آگے پڑھو اور یہ صحیفہ جسے رسول اللہ صلی اللہ علیہ وسلم نے مجھے عطا فرمایا ہے اس میں صدقہ کے حصول کی تفصیل

اس سے تو معلوم ہوتا ہے کہ آخر میں حضرت والا نے ضرورت محسوس فرمائی کہ پھر مرتزقہ غلط فہمیوں کا ازالہ کیا جائے جو آپ کے متعلق پھیل گئی تھیں یا پھیلانی جا رہی تھیں عنقریب جس کی تفصیل آگے آرہی ہے۔

لیکن کچھ بھی ہو، باوجود ان تمام باتوں کے کسی روایت سے یہ ثابت نہیں ہے کہ اپنے ”نیامی صحیفہ“ کی نقل لینے کی عام اجازت مسلمانوں کو حضرت علی کرم اللہ وجہہ نے دی ہو، بلکہ یہ واقعہ یعنی ”صحیفہ علی“ کے مضامین جن متعدد راویوں سے حدیث کی کتابوں میں منقول ہیں، ان میں یہ بات جو پائی جاتی ہے کہ ایک راوی جن اجزاء کا ذکر کرتا ہے دوسرا ان کے ذکر سے خاموش ہے، بلکہ سجاتے اس کے وہ دوسرے اجزاء کا تذکرہ کرتا ہے، اگرچہ بعض اجزاء ساری روایتوں میں مشترک ہیں، میرے نزدیک تو یہ بھی اسی کی دلیل ہے کہ ان راویوں میں سے کسی راوی کے پاس اس صحیفہ کی نقل موجود نہ تھی، بلکہ سن سنا کر جو باتیں جسے یاد رہ گئی تھیں ان ہی کو وہ بیان کرتا تھا۔

خلاصہ یہ ہے کہ لوگوں سے دریافت کرنے سے پہلے اس صحیفہ کے مضامین کو اپنی ذات ہی کی حد تک محدود رکھنا پھر ان لوگوں کے اصرار پر ان کو بتانا، بتانے کے بعد بھی عام نقل اس صحیفہ کی لوگوں میں جو نہ پھیلی تو اس کی وجہ اس کے سوا اور کیا ہو سکتی ہے کہ جیسے آپ کے

۱۔ مسند احمد میں پانچ راویوں سے ”صحیفہ علی“ کے مضامین منقول ہیں یعنی ابو حسان یزید بن شریک دارا ہیم تمیمی کے والد، طارق بن شہاب، قیس بن عباد، حارث بن سوید سمعون نے بیان کیا ہے کہ صحیفہ علی میں خلاصہ مسائل تھے بعض مسائل تو سب کے بیان میں مشترک ہیں لیکن بعض چیزیں ایسی ہیں جو ایک کی روایت میں ہیں اور دوسرے کے یاں سجاتے ان کے دوسرے مسائل کا تذکرہ پایا جاتا ہے اسی طرز کو دیکھ کر ہمارے لکھا ہے کہ صحیفہ علی میں کافی مسائل تھے یہ ظاہر ملاحظہ کی شکل میں یہ صحیفہ تھا اسی لئے نوار کی نیام میں لپیٹ کر رکھ دیا جانا تھا حضرت علیؑ کے فتودوں کی ایک کتاب کا ذکر آگے آ رہا ہے جس کی بہت سی چیزیں کو ابن عباس نے قلم زد کر دیا تھا۔ لکھا ہے کہ وہ بھی ”ملاحظہ“ ہی کی شکل میں تھا ۱۲

پیش رو خلفاء راشدین نے یہ خیال کیا تھا کہ ان کے زمانہ میں عومیت کا رنگ اختیار کر کے آئندہ نسلوں تک جو چیزیں پہنچیں گی ان میں شریعت کے ان عناصر اور اجزاء کی وہی کیفیت پیدا ہو جائے گی جسے شارع علیہ السلام نے صرف ”البنیات“ کی حد تک محدود رکھنا چاہا ہے، معلوم ہوتا ہے کہ حضرت علی کرم اللہ وجہہ کے سامنے بھی اپنے عہد خلافت تک یہ خیال باقی رہا تھا، جہاں تک ممکن تھا، اس کی نگرانی میں آپ نے بھی کمی نہیں فرمائی۔

لیکن پھر بھی اس کا انکار نہیں کیا جا سکتا کہ اس مسئلہ میں حزم و احتیاط اور اس کے متعلق دار و گیر میں جس تشدد اور سختی سے حضرت ابو بکر و عمر رضی اللہ تعالیٰ عنہما نے کام لیا تھا، حضرت علیؓ کے طرز عمل سے معلوم ہوتا ہے کہ اتنی شدت اور کڑی نگرانی آپ کے نزدیک ضروری نہ رہی تھی، آخر سوچنا چاہئے کہ اسی خبر آحاد کے مجموعہ کو لکھ لینے کے بعد حضرت ابو بکرؓ نے جلاویا تھا یا استشارہ و استخارہ کے بعد حضرت عمرؓ کا یہ فیصلہ کہ ان کے عہد خلافت میں حدیثوں کا جو مجموعہ حکومت کی طرف سے مدون کرنا جائے گا آئندہ چل کر قرآن کی ہم دوش و ہم سطح کتاب (یعنی منناة کثناة تورات) کی شکل اختیار کر لے گا اور اسی فیصلہ کی بنیاد پر صرف یہی نہیں کہ اس خیال سے خود ہی دست بردار ہوئے بلکہ گذر چکا کہ آپ کے زمانہ میں جس کسی کے پاس لکھی ہوئی حدیثیں تھیں جہاں تک آپ کے امکان میں تھا سب کو فنا نفع کر دینے کا جو حکم آپ نے دیا تھا ان بزرگوں کے اس عمل کو حضرت علی کرم اللہ وجہہ کے اس طریقہ سے کیا نسبت ہے اپنی ذاتی یادداشت ہی کے لئے سہی، لیکن بہر حال آپ نے چند خاص حدیثوں کو قلم بند فرمایا اور اپنی تلوار کی نیام میں اس کو محفوظ کر دیا تھا۔

سوال یہی پیدا ہوتا ہے کہ طرز عمل کے اس اختلاف کے اسباب کیا تھے؟ اتنی بات تو ظاہر ہے کہ ابو بکر و عمر رضی اللہ تعالیٰ عنہما کی خلافت کا جو زمانہ تھا، عہد نبوت کی قرب کی وجہ سے قدرتنا خود اس زمانہ کے متعلق اور اس زمانہ کی چیزوں کے متعلق مسلمانوں کے قلوب میں احترام و تقدس کے جو جذبات تھے۔ جیسے جیسے دن گذرتے جاتے تھے احترام و تقدس کی اس

کیفیت میں اضمحلال کا پیدا ہونا ایک قدرتی بات تھی، ہو سکتا ہے کہ حضرت علی کرم اللہ وجہہ کے طرز عمل کی تبدیلی میں کچھ اس کو بھی دخل ہو یا سوا اس کے سیاسی حالات کے پیش رفت نے مدینہ منورہ چھوڑ کر حضرت علی کرم اللہ وجہہ کو اپنی خلافت کے زمانہ میں کوفہ کو پایہ تخت خلا جو قرار دینا پڑا اور اس کی وجہ سے کوفہ میں آپ کو قیام کرنا پڑا جیسا کہ معلوم ہے یہاں مسلمانوں کو بہت بڑی فوجی چھاؤنی حضرت عمر رضی اللہ تعالیٰ عنہ کے زمانہ میں قائم ہو گئی تھی اور اس میں کوئی شبہ نہیں جیسا کہ ابن سعد وغیرہ نے لکھا ہے کہ

هبط الكوفة ثلاثمائة من اصحاب
الشمجة وسبعون من اهل بصرى
ص ۶۷ ابن سعد

کوڈ کو دین بنا کر رہنے والوں میں تین سو تو ایسے صحابی تھے جنہوں نے الشجرہ درخت کے نیچے رسول اللہ صلی اللہ علیہ وسلم کے دست مبارک پر موت کی سمیت کی تھی، اور ستر صحابی وہ تھے جو میدان بدر میں داخل تھے صلی اللہ علیہ وسلم کے ساتھ جنگ میں شریک تھے

لیکن جس کوفہ کا حال یہ ہو جیسا کہ طبقات ہی میں ہے کہ

بھائی بیوتات العرب کلھا ص
اس میں عرب کے تمام قبیلوں اور خاندانوں کے لوگ تھے۔

اور بقول ابن خلدون عرب کے ان بیوتات کا حال یہ تھا کہ اس میں

سائر العرب من بنی بکر بن وائل
وعبد القیس وسانس بیعة والای
وکنذہ وحمیم وقضاعہ وغیرہم
فلم یکنوا من ثلاث الصحبة بکان
الا قلیلا منهم ص ۱۲۰ ج ۲

سارے عرب قبائل کے لوگ آکر آباد ہو گئے تھے (یعنی) بنو بکر بن وائل والے عبد القیس والے - اور رسیو قبیلہ کی تمام شاخوں کے لوگ اور قبیلہ ازد کے کنذہ والے حمیم والے قضاعہ والے اور ان کے سوا بھی ان لوگوں میں رسول اللہ صلی اللہ علیہ وسلم کی صحبت سے استفادہ کرنے والے بہت کم تھے۔

جس کا مطلب یہی ہے کہ ان میں زیادہ تر وہی لوگ تھے جو پیغمبر صلی اللہ علیہ وسلم پر ایمان لانے کی دولت سے تو سرفراز ہوئے تھے لیکن ان بے چاروں کو جمال جہاں آرائے محمدی سے اپنی مشتاق آنکھوں کو روشن کرنے کی سعادت میسر نہ آئی تھی۔ حضرت عمر رضی اللہ تعالیٰ عنہ نے فرزند بن کعب الانصاری کو رخصت کرتے ہوئے جو یہ فرمایا تھا

اذا سر دکر مد و ا۱۱ لیکم احنا قہم جب ہمیں وہ دیکھیں گے تو اپنی گردنیں ہٹا رہی ہوں
 وقالوا ۱۱ صحاب محمد صلی اللہ علیہ دراز کریں گے اور تہ کریں گے کہ دیکھو! یہ لوگ رسول اللہ
 وسلم ۲۵ جمع الغزائد بحوالہ داری صلی اللہ علیہ وسلم کے اصحاب ہیں

یہ فاروقی بصیرت تھی جس نے اندازہ کر لیا تھا کہ صحبتِ نبوت سے محروم رہ جانے والے مسلمانوں کے قلوب میں آنحضرت صلی اللہ علیہ وسلم کی باتوں کے جاننے کا دلولہ اور شوق کس طرح بڑک اٹھے گا اور رسول اللہ صلی اللہ علیہ وسلم کے صحابیوں کو دیکھ کر اپنے پیغمبر کے حالات کے سننے کے لئے بے تابانہ کس طرح دوڑ پڑیں گے۔ حضرت عمر رضی اللہ تعالیٰ عنہ کی یہ پیش گوئی نئی سچ نکلی اس کا اندازہ اسی سے کیجئے کہ صحابہ نہیں بلکہ صحابہ کے دیکھنے والوں کے ساتھ زیادہ ان نہیں گذرے تھے کہ ان ہی چھاؤنیوں میں رہنے والے مسلمانوں کے تعلقات کی نوعیت ہو گئی تھی، حضرت انس رضی اللہ تعالیٰ عنہ کے مشہور شاگرد ثابت البنانی ان لوگوں سے جو ان سے حدیث سننے کے لئے آیا کرتے تھے، کہتے

لولا تصنعوا بی ما صنعتم بالحسن اس کا اندیشہ نہ ہوتا کہ میرے ساتھ کبھی وہی معاملہ تم
 لحد تکم احادیث مؤلفہ لوگ نہ کرنے لگو گے جو خوام، حسن بصری کے ساتھ
 تم ہی لوگوں نے کیا تو میں تم ہی لوگوں سے بہت اچھی
 اچھی حدیثیں سنانا

پھر حسن بصری کے متعلق اپنی چشم دید شہادت یہ بیان کیا کرتے تھے کہ

منعوا القاۃ ومنعوا النوم بے چارے کو لوگ نہ دن ہی کو لیٹنے کا موقع دیتے اور نہ
 طبقات ابن سعد ج ۲ ص ۱۵ سونے کا،

حسن بصری جو تابعی یعنی صحابہ کرام کے شاگردوں میں شمار ہوتے ہیں ان کا یہ حال، پھر ان تابعین کے تلامذہ یعنی تبع تابعین کے حال کا اپنے عبد اللہ بن عون کو جواسی طبقہ سے تعلق رکھتے ہیں اس قول سے ہو سکتا ہے وہ کہا کرتے تھے کہ

قد قطعوا علی الطریق ما اقد سماں لوگوں نے میرا راستہ ردک رکھا ہے، کسی ضرورت سے
اخرج لحاجۃ یعنی ہما یسئلونہ عن بھی میں نہیں نکل سکتا یعنی لوگ مجھ سے حدیث پوچھنا
المحدثین ^{۲۷۲} محمد دوم ابن سعد شروع کر دیتے ہیں۔

مجھ آپ نے ابن عون کیا کہہ رہے ہیں؟ اپنے پیغمبر کے حالات کے دریافت کرنے والوں کا حال ان کے ساتھ یہ ہو گیا تھا کہ واقعہً راستہ چلنا ان کے لئے دشوار ہو گیا تھا، پوچھنے والوں کے ڈر کے مارے گھر سے نکلنا چھوڑ دیا تھا۔

خیال تو کیجئے کہ جب حسن بصری جو خود صحابی نہیں ہیں بلکہ صحابیوں کے دیکھنے والے اور ان سے استفادہ کرنے والوں یعنی تابعین میں شمار کئے جاتے ہیں، اور ابن عون تو تابعی بھی نہیں، تبع تابعین کے طبقہ سے ان کا تعلق ہے، یعنی رسول اللہ صلی اللہ علیہ وسلم کے صحابیوں کی صحبت میں رہنے والے بزرگوں سے فیض حاصل کیا تھا، جب تابعین اور تبع تابعین کی یہ حالت تھی، تو خود اپنی آنکھوں سے جن لوگوں نے رسول اللہ صلی اللہ علیہ وسلم کو دیکھا تھا، اور براہ راست مجلس نبوی میں حضوری کی سعادت جنہیں میسر آئی تھی، ان کو دیکھ کر ان مسلمانوں کا کیا حال ہو جانا ہوگا جنہوں نے صرف سنا تھا، لیکن اپنے محبوب پیغمبر (صلوات اللہ علیہ وسلم) کو دیکھا نہیں تھا۔

(باقی آئندہ)